

# ҚОНУН ҶУМҲУРИИ ТОҶИКИСТОН

## ДАР БОРАИ ФАЪОЛИЯТИ ОБУҲАВОШИНОСӢ

(Ахбори Маҷлиси Олии Ҷумҳурии Тоҷикистон, с. 2002, №11, мод. 741; с. 2006, №3, мод.167; с. 2007, №7, мод. 441; с. 2011, №12, мод. 850; с. 2014, №7, қ 2, мод. 418)  
(Қонуни ҚТ аз 3.03.2006 [№ 177](#), аз 13.06.2007 [№ 285](#), аз 26.12.2011 [№ 786](#), аз 26.07.2014 [№ 1121](#), аз 23.07.2016 [№ 1345](#), аз 13.11.2024 [№ 2098](#))

Қонуни мазкур асосҳои ҳуқуқи фаъолиятро дар соҳаи обуҳавошиносӣ муқаррар намуда, ба таъмин намудани талаботи давлат, шахсони воқеию ҳуқуқӣ ба маълумоти обуҳавошиносӣ, инчунин иттилоот дар бораи вазъи муҳити зист равона гардидааст (*Қонуни ҚТ аз 13.11.2024 [№ 2098](#)*).

### БОБИ I. МУҚАРРАРОТИ УМУМӢ

#### Моддаи 1. Мафҳумҳои асосӣ

Дар Қонуни мазкур мафҳумҳои асосии зерин истифода бурда мешаванд:

- **фаъолияти обуҳавошиносӣ** - раванди мушоҳидаи вазъи муҳити зист, чамъоварӣ, коркард, таҳлил, нигоҳдорӣ, пешниҳод, баамалбарории маълумот ва пешгӯии тағйирёбии вазъи муҳити зист, инчунин корҳои таъсиррасонии фаъолона ба раванди обуҳавошиносӣ ва дигар равандҳои геофизикӣ;

- **мониторинги муҳити табиӣи зист** - мушоҳидаи дарозмӯҳлат ба вазъи муҳити зист, ҳодисаҳои табиӣи дар он баамалоянда, инчунин баҳодихӣ ва пешгӯии вазъи он;

- **нуқтаи статсионарии мушоҳидавӣ ба вазъи муҳити зист**, (минбаъд **нуқтаи статсионарии мушоҳидавӣ**) - маҷмӯе, ки қитъаи замин ё як қисми акваторияи (қитъаи баҳр, дарё ва ғайра) дар он асбобу анҷом ва таҷҳизотҳои барои муайян кардани хусусияти муҳити зист пешбинишударо дар бар мегирад;

- **нуқтаи сайёри мушоҳидави ба вазъи муҳити зист** (минбаъд - **нуқтаи сайёри мушоҳидавӣ**) - маҷмӯе, ки аз платформаи (дастгоҳи парвозкунанда ё дигар воситаҳои ҳаракат) дар он асбобу анҷоми барои муайян кардани хусусияти муҳити зист насбшуда иборат аст;

- **шабакаи мушоҳидавӣ** - маҷмӯи нуқтаҳои мушоҳидавии статсионарӣ ва сайёр, аз ҷумла ҷойҳои навбатдорӣ, стансияҳо, лабораторияҳо, марказҳо, идораҳои обуҳавошиносӣ, расадхонаҳо барои мушоҳида ба равандҳои физикӣ ва кимиёвӣ дар муҳити зист ба амалоянда ва муайян намудани хусусиятҳои ҳавошиносӣ, иқлимӣ, аэрологӣ, обшиносӣ, глятсиологӣ, гелиогеофизикию ҳавошиносии кишоварзии пешбинишуда, инчунин барои муайян кардани дараҷаи ифлосшавии ҳавои атмосфера, хок ва иншооти обӣ (*Қонуни ҚТ аз 13.11.2024 [№ 2098](#)*);

- **шабакаи давлатии мушоҳидавӣ** - шабакаи мушоҳидавии мақомоти махсуси ваколатдоркардашуда дар соҳаи обуҳавошиносӣ ва соҳаҳои ба он наздик;

- **иттилоот дар бораи вазъи муҳити зист** - маълумоте, ки дар натиҷаи мониторинги муҳити зист ба даст оварда мешавад;

- **иттилооти таъчилӣ** - иттилооти таъчилан интиқол додашаванда оид ба ҳодисаҳои хатарноки табиӣ, тағйироти ногаҳонии амалӣ ва пешбинишавандаи обу ҳаво ва ифлосшавии муҳити зист, ки ба ҳаёту саломатии аҳоли ва муҳити зист зарар расонда метавонанд;

- **маводи иттилоотӣ** - иттилооти чамъбастшудаи дар натиҷаи таҳлили маълумот бадастовардашуда, ки барои паҳнкунӣ ва истифода пешбинӣ шудааст (*Қонуни ҚТ аз 23.07.2016 № 1345*);

- **иттилооти таъиноти умумӣ** - иттилооти дастраси коркардшуда оид ба вазъи воқеӣ ва пешгуишавандаи муҳити зист ва сатҳи олудашавии он (*Қонуни ҚТ аз 23.07.2016 № 1345*);

- **иттилооти махсус** - иттилоот дар бораи обуҳавошиносӣ, ки дар асоси шартнома пешниҳод мешавад ва барои оmodасозии он гузаронидани корҳои иловагӣ, аз ҷумла чамъоварӣ, коркард ва таҳлили иттилооти мазкур, зарур аст (*Қонуни ҚТ аз 23.07.2016 № 1345*);

- **таъсиррасонии фаъолна** - таъсиррасони ба равандҳои ҳавошиносӣ ва дигар равандҳои геофизикӣ бо мақсади ба танзим даровардани онҳо ва кам кардани зарари эҳтимолӣ аз ин равандҳо ба аҳоли ва иқтисодиёт;

- **ташкilotҳои махсусгардондашудаи таъсиррасонии фаъолна ба равандаҳои ҳавошиносӣ** - шахсони ҳуқуқие, ки растаниҳои кишоварзиро аз жола ҳимоя карда, боришот, парокандашавии туман ва тармафароиро ба танзим мебароранд;

- **стансияҳои дурдаст** - стансияҳое, ки аз маҳалҳои аҳолинишини шаҳру деҳот дар масофаи дур ва шароити мураккаби физикию ҷуғрофӣ воқеъ гардида, бо онҳо алоқаи мунтазами нақлиётӣ вучуд надорад.

## **Моддаи 2. Қонунгузории Ҷумҳурии Тоҷикистон дар бораи фаъолияти обуҳавошиносӣ**

Қонунгузории Ҷумҳурии Тоҷикистон дар бораи фаъолияти обуҳавошиносӣ ба [Конститутсия](#)и Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалӣ, ки Тоҷикистон онҳоро эътироф намудааст, иборат мебошад (*Қонуни ҚТ аз 13.11.2024 № 2098*).

## **БОБИ II. ТАНЗИМ ВА ИДРАИ ДАВЛАТИИ ФАЪОЛИЯТИ ОБУҲАВОШИНОСӢ**

### **Моддаи 3. Самтҳои асосии танзим ва идораи давлатии фаъолияти обуҳавошиносӣ**

Самтҳои асосии танзими давлатии фаъолияти обуҳавошиносӣ аз инҳо иборатанд:

- ташаккул додан ва таъмин намудани кори шабакаи давлатии мушоҳидавӣ;

- таъмин намудани мақомоти ҳокимияти давлатӣ, Қувваҳои мусаллаҳи Ҷумҳурии Тоҷикистон, инчунин аҳоли бо иттилоот дар бораи вазъи воқеӣ ва пешбинишавандаи муҳити зист, аз ҷумла ахбори таъҷили;

- муайян кардани талабот ба маводи иттилоотӣ;

- муайян кардани номгӯи корҳои дорои аҳамияти ҷумҳуриявӣ дар соҳаи обуҳавошиносӣ, ташкил ва таъмини иҷрои онҳо;

- ташаккул додани захираҳои иттилооти давлатӣ дар соҳаи обуҳавошиносӣ, таъсис додан ва ба роҳ мондани кори фонди ягонаи давлатии маълумот дар бораи муҳити табиӣи зист;

- ташкил ва гузаронидани корҳо оид ба таъсиррасонии фаъолоне ба равандҳои ҳавошиносӣ ва дигар равандҳои геофизикӣ, инчунин назорати давлатӣ ба гузаронидани ин корҳо дар тамоми ҳудуди Ҷумҳурии Тоҷикистон (*Қонуни ҚТ аз 13.11.2024 № 2098*);

- таъмин намудани муҳофизати шабакаи мушоҳидавии давлатӣ;

- иштирок дар ҳамкориҳои байналмилалӣ Ҷумҳурии Тоҷикистон дар соҳаи обуҳавошиносӣ;

- додани иҷозатномаи (литсензия) фаъолият дар соҳаи обуҳавошиносӣ мутобиқи қонунгузори Ҷумҳурии Тоҷикистон.

#### **Моддаи 4. Идораи давлатии фаъолияти обуҳавошиносӣ**

Идораи давлатии фаъолияти обуҳавошиносиро мақомоти ваколатдори Ҳукумати Ҷумҳурии Тоҷикистон амали мегардонад.

#### **Моддаи 5. Салоҳияти Ҳукумати Ҷумҳурии Тоҷикистон оид ба фаъолияти обуҳавошиносӣ**

Салоҳияти Ҳукумати Ҷумҳурии Тоҷикистон оид ба фаъолияти обуҳавошиносӣ аз инҳо иборатанд:

- таъмини гузаронидани сиёсати ягонаи давлатӣ;

- қабули санадҳои меъёрии ҳуқуқӣ, ки шарту тартиби амалӣ гардонидани фаъолияти обуҳавошиносиро муайян менамоянд;

- ба амал баровардани сиёсати тарифӣ ва кредитию молиявӣ;

- тасдиқи сохтори мақомоти ваколатдоршудаи идораи давлатӣ оид ба фаъолияти обуҳавошиносӣ;

- муайян кардани тартибу шартҳои гузаронидани мониторинги муҳити зист;

- ҳифз ва муайян кардани меъерҳои бехатарӣ ҳангоми таҳқиқи ҳолати муҳити зист, инчунин дар раванди иҷрои он дар шароити махсус;

- муқаррар намудани тартиби ҷуброни зарар (зарари воқеӣ, ғоидаи аздастдода) ва зарари расида дар раванди фаъолияти обуҳавошиносӣ;

Сарҳати ҳаштуми моддаи 5 хорич карда шуд (*Қонуни ҚТ аз 3.03.2006 № 177*).

- ташкили ҳамкорию байналмилалӣ дар фаъолияти обуҳавошиносӣ ва иштирок дар шабакаи байналмилалии обуҳавошиносӣ;

- ҳалли дигар масъалаҳои фаъолияти обуҳавошиносӣ мутобиқи қонунгузорию Ҷумҳурии Тоҷикистон.

## **Моддаи 6. Ваколати мақомоти иҷроияи маҳаллии ҳокимияти давлатӣ дар маҳалҳо оид ба фаъолияти обуҳавошиносӣ**

*(Қонуни ҚТ аз 26.07.2014 № 1121, аз 23.07.2016 № 1345)*

Ваколати мақомоти иҷроияи маҳаллии ҳокимияти давлатӣ оид ба фаъолияти обуҳавошиносӣ аз инҳо иборатанд *(Қонуни ҚТ аз 26.07.2014 № 1121, аз 23.07.2016 № 1345)*:

- тасдиқи самтҳои барномаҳои маҳаллии соҳаи фаъолияти обуҳавошиносӣ;

- тасдиқи сметаи маблағгузорӣ ба барномаҳои маҳаллӣ, аз ҷумла ба фаъолияти истеҳсолию ҳоҷагӣ ва инкишофи инфрасохтори иҷтимоӣ, ки барои иҷрои ин барномаҳои мақомоти ҳудудии мақоми махсуси ваколатдори давлатӣ дар соҳаи фаъолияти обуҳавошиносӣ ҷалб карда шуданд;

- назорат ба фаъолияти шахсони воқеӣ ва ҳуқуқӣ, ки ба фаъолияти обуҳавошиносӣ дар ҳудуди тобеи онҳо машғуланд *(Қонуни ҚТ аз 13.11.2024 № 2098)*;

- бо тартиби муқаррари додани қитъаҳои замин ва объектҳои он барои ташкили шабакаҳои мушоҳидавӣ (нуқтаҳои алоҳидаи статсионарию мушоҳидавӣ)-и ҳолати муҳити зист *(Қонуни ҚТ аз 13.11.2024 № 2098)*;

- ҳалли дигар масъалаҳо мутобиқи қонунгузорию Ҷумҳурии Тоҷикистон.

## **Моддаи 7. Ваколати мақомоти махсуси ваколатдори давлатӣ оид ба фаъолияти обуҳавошиносӣ**

*(Қонуни ҚТ аз 23.07.2016 № 1345)*

Ваколати мақомоти махсуси ваколатдори давлатӣ оид ба фаъолияти обуҳавошиносӣ аз инҳо иборатанд *(Қонуни ҚТ аз 23.07.2016 № 1345)*:

- гузаронидани сиёсати ягонаи давлатӣ, таҳия ва ба амал татбиқ намудани барномаҳои давлатӣ, қору чорабиниҳо оид ба фаъолияти обуҳавошиносӣ;

- тайёр намудани лоиҳаи санадҳои меъерию ҳуқуқӣ, таҳия ва қабули методикаи муайян намудани тартиби мушоҳидаи ҳолати муҳити зист;

- ба роҳ мондани фаъолият ва инкишофи соҳаи обуҳавошиносии Ҷумҳурии Тоҷикистон;

- мутобиқ сохтани фаъолияти субъектҳои соҳаи обуҳавошиносӣ, ки ба мақомоти давлатии обуҳавошиносии Ҷумҳурии Тоҷикистон дохил намешаванд *(Қонуни ҚТ аз 3.03.2006 № 177)*;

- ҳамоҳангсازии пешбурд ва ҳалли масъалаҳои марбут ба таъғйирёбии иқлим *(Қонуни ҚТ аз 23.07.2016 № 1345)*;

- ташкил ва таъмини системаи давлатии мушоҳидавӣ, чамъоварӣ, коркард, таҳлил, маҳфуздорӣ, пешниҳод ва ба амал баровардани маълумотҳо дар бораи ҳолати муҳити табиӣи зист;

- таъмини истифодабарандагон бо маълумоти воқеӣ ва пешгӯӣ дар бораи ҳолати муҳити табиӣи зист, аз ҷумла маълумоти таъҷилӣ дар ин хусус;

Сархати ҳафтум хорич карда шуд (*Қонуни ҚТ аз 3.03.2006 № 177*).

- додани пешгӯӣҳои расмӣ, дигар маводи иттилоотӣ оид ба арзёбии ҳолати муҳити зист;

- ташкил ва гузаронидани таҳқиқоти илми оид ба баҳодиҳи ва пешгӯии ҳолати муҳити зист;

- ҳалли дигар масъалаҳо мутобиқи қонунгузори Чумҳурии Тоҷикистон.

### **БОБИ Ш. ФАЪОЛИЯТИ ОБУҲАВОШИНОСӢ. ОБЪЕКТҲО ВА СУБЪЕКТҲОИ ФАЪОЛИЯТИ ОБУҲАВОШИНОСӢ**

#### **Моддаи 8. Принципҳои фаъолияти обухавошиносӣ**

Фаъолияти обухавошиносӣ бо риоя намудани принципҳои зерин ба амал бароварда мешаванд:

- мушоҳидаи ҳаматарафа ва бефосила ба вазъи муҳити зист;

- ягонагӣ ва муқоисашавандагии усулҳои мушоҳидаи вазъи муҳити зист, инчунин усулҳои чамъкунӣ, коркард, нигоҳдорӣ ва паҳн намудани иттилооте, ки дар натиҷаи мушоҳида ба даст оварда шудааст (*Қонуни ҚТ аз 13.11.2024 № 2098*);

- беҳатарии гузаронидани корҳо оиди таъсири фаъолона ба равандҳои ҳавошиносӣ ва дигар равандҳо;

- яққоя кардани тартиби дохилидавлати байналмилалӣи мониторинги муҳити зист;

- самаранокии истифодаи иттилот дар бораи вазъи воқеӣ ва пешбинишавандаи муҳити зист;

- мутобиқи фаъолияти мақомоти обухавошиносӣ бо вазифаҳои ҳифзи саломатии аҳоли, ҳифзи муҳити зист ва таъмини амнияти экологӣ;

- пурра, дуруст ва сари вақт дастрас будани иттилоот дар бораи ҳолати воқеию пешбинишавандаи муҳити зист ва самарабахш истифода бурдани он.

#### **Моддаи 9. Объектҳои фаъолияти обухавошиносӣ**

Ба объектҳои фаъолияти обухавошиносӣ иқлим, шароити ҳавошиносӣ ва обшиносӣ, тағйири муҳити зист дар натиҷаи таъсири омилҳои табиӣ ва антропогенӣ, дохил мешаванд.

#### **Моддаи 10. Субъектҳои фаъолияти обухавошиносӣ**

Субъектҳои фаъолияти обухавошиносӣ инҳо мебошанд:

- мақомоти махсуси ваколатдори давлатӣ дар соҳаи обуҳавошиносӣ ва ташкилотҳои минтақавии он;

- ташкилотҳои шабакаи мушоҳидавӣ (*Қонуни ҚТ аз 13.11.2024 № 2098*);

- дигар шахсони воқеӣ ва ҳуқуқие, ки фаъолияти обуҳавошиносиро дар асоси иҷозатнома ба амал мебароранд (*Қонуни ҚТ аз 13.11.2024 № 2098*).

### **Моддаи 10(1). Ҳуқуқ ва ухдадорихои кормандони мақомоти обуҳавошиносӣ**

(*Қонуни ҚТ аз 26.12.2011 № 786, аз 13.11.2024 № 2098*)

Кормандони мақомоти обуҳавошиносӣ ҳуқуқҳои зерин доранд:

- пӯшидани либоси махсус ва доштани нишони фарқкунанда;

- гирифта гаштан, нигоҳ доштан ва истифодаи силоҳи ғайринизомии намуди худмуҳофизатӣ ҳангоми иҷрои вазифаҳои хизматӣ (*Қонуни ҚТ аз 23.07.2016 № 1345*);

- ҳуқуқҳои дигаре, ки санадҳои меъёрии ҳуқуқӣ муқаррар кардаанд.

Кормандони мақомоти обуҳавошиносӣ ухдадорихои зерин доранд (*Қонуни ҚТ аз 13.11.2024 № 2098*):

- риоя намудани интизоми хизматӣ;

- таъмини ҳифзи моликияти давлатӣ;

- баланд бардоштани сатҳи касбӣ ва таҳассусӣ;

- ухдадорихои дигаре, ки санадҳои меъёрии ҳуқуқӣ муайян кардаанд (*Қонуни ҚТ аз 26.12.2011 № 786, аз 13.11.2024 № 2098*).

## **БОБИ IV. АСОСҲО ВА ТАРТИБИ АНҶОМ ДОДАНИ ФАЪОЛИЯТИ ОБУҲАВОШИНОСӢ**

### **Моддаи 11. Иҷозатномадиҳии фаъолияти обуҳавошиносӣ**

Иҷозатномадиҳии фаъолият дар соҳаи обуҳавошиносӣ ва соҳаҳои ба он алоқаманд, аз ҷумла иҷрои корҳои фаъолона таъсир расонидан ба ҳодисоту равандҳои обуҳавошиносӣ ва геофизикӣ, тибқи [Қонуни](#) Ҷумҳурии Тоҷикистон «Дар бораи низоми иҷозатдиҳӣ» амалӣ карда мешавад (*Қонуни ҚТ аз 3.03.2006 № 177, аз 13.06.2007 № 285, аз 13.11.2024 № 2098*).

### **Моддаи 12. Намудҳои мушоҳидаи вазъи муҳити зист**

Мушоҳидаи вазъи муҳити зист ба навъҳои зерин тақсим мешавад:

- ҳавошиносии назди заминӣ;

- обшиносӣ;

- глятсиологӣ (*Қонуни ҚТ аз 13.11.2024 № 2098*);

- ҳавошиносии кишоварзӣ;

- актинометри ва тавозуни гармӣ;

- аэрологӣ;

- ҳавошиносии радиолокатсионӣ;
- озонсанҷӣ;
- дараҷаи ифлосшавии атмосфера, обҳо, хок, замин, пирахҳо ва қабатҳои барф, олами наботот (*Қонуни ҚТ аз 13.11.2024 № 2098*).

Мушоҳида ба вазъи муҳити зист нисбати дигар ҷузъиёти муҳити зист, инчунин дар шароити махсус ва ба мақсадҳои мудофия низ сурат гирифта метавонад.

### **Моддаи 13. Фаъолияти мақомоти обухавошиносии Ҷумҳурии Тоҷикистон дар соҳаи ҳавошиносӣ**

Фаъолияти мақомоти обухавошиносӣ дар соҳаи ҳавошиносӣ ба муайян кардани вазъият ва инкишофи ҳодисаҳои ҳавошиносӣ, равандҳои техногенӣ, физикӣ, кимиёвӣ ва дигар равандҳо дар атмосфера ҳангоми таъсири мутақобила бо дигар объектҳои муҳити зист нигаронида шудааст.

Бо мақсади ба даст овардани маълумотҳои ҳавошиносӣ дар баландиҳои дараҷаи стандартӣ ва махсуси атмосфера мушоҳидаи аэрологӣ гузаронида мешавад.

Барои омӯختани таъсири шароитҳои ҳавошиносӣ ба инкишофи зироатҳои кишоварзӣ ва парвариши ҳосил назорати ҳавошиносии кишоварзӣ анҷом дода мешавад.

Вазифаҳои асосии фаъолияти обухавошиносӣ дар соҳаи ҳавошиносӣ аз инҳо иборатанд:

- таъмин намудани ташкилотҳои пешгӯи бо маълумотҳои зарури барои тартиб додани пешгӯии ҳамаи талаботи обухавошиносӣ ва огоҳ намудан аз шароитҳои номусоиди дарназардошта;

- огоҳ кардани мақомоти давлатӣ, шахсони воқеӣ ва ҳуқуқӣ аз ҳодисаҳои хавфнок ва табиӣ атмосфера ё равандҳои иқлимӣ, дигар тағйиротҳои ҳавошиносии муҳити зист (*Қонуни ҚТ аз 13.11.2024 № 2098*);

- чамъбасти маълумотҳои бозьтимод дар бораи низоми ҳавошиносӣ ва радиатсионӣ дар ҳудуди Ҷумҳурии Тоҷикистон.

### **Моддаи 14. Фаъолияти мақомоти обухавошиносӣ дар соҳаи обшиносӣ**

Фаъолияти мақомоти обухавошиносӣ дар соҳаи обшиносӣ ба мақсади чамъоварии маълумот дар бораи ҳолати дарехо, кӯлҳо, обанборҳо, каналҳо, дигар объектҳои об ва умуман дар бораи захираи обу рӯи заминӣ, ки ба мақсадҳои зерин зарур аст, анҷом дода мешавад:

- қонеъ гардонидани талаботи аҳоли ва хоҷагии халқ, ба маълумотҳои оид ба тағйирёбии низомҳои обшиносии объектҳои об ва ҳодисаҳои хавфноки обшиносӣ;

- омӯختани қонуниятҳои фазоию муваққатии низоми обшиносӣ, бурдани ҳисоботи давлатии обҳо, кадастри об, ҳисоби захираҳои об ва тавозуни оби ҳавзаҳо ва ҳудудҳои обӣ, баҳодихӣ ба таъсири фаъолияти хоҷагӣ ба низоми объектҳои об ва захираҳои об.

### **Моддаи 15. Мушоҳида ва назорати мақомоти обухавошиносӣ ба сатҳи ифлосшавии муҳити зист**

Мақомоти обуҳавошиносӣ ба сатҳи ифлосшавии атмосфера, обҳои рӯизаминӣ, хок, замин, олами наботот, пирахҳо ва қабатҳои барф бо мақсади муайян намудани сарбории антропогенӣ ин объектҳои муҳити зист аз ҳисоби партовҳои моддаҳои ифлоскунанда ва аз сарҳад воридшавии онҳо назорат ва мушоҳида мекунад, инчунин ба ифлосшавии радиоактивии атмосфера, об, хок, замин ва таҳшинҳои зери замин мушоҳида ва назорат мебарад (*Қонуни ҚТ аз 13.11.2024 № 2098*).

Номгуӣ моддаҳои ифлоскунандаро, ки онҳо мавриди мушоҳида ва назорат қарор мегиранд, Ҳукумати Ҷумҳурии Тоҷикистон муайян менамояд.

## **Моддаи 16. Фаъолияти обуҳавошиносӣ дар шароити махсус**

Фаъолияти обуҳавошиносӣ дар шароити махсус (офатҳои табиӣ, фалокатҳо, садамаҳо ва дигар вазъиятҳои фавқулӯда, барҳам додани оқибатҳои онҳо) қисми таркибии амали системаи давлатии пешгирӣ ва барҳамдиҳии оқибатҳои вазъияти фавқулӯдаи табиӣ ва техногенӣ мебошад.

Ҳангоми офатҳои табиӣ, фалокатҳо ё садамаҳо, ки боиси ифлосшавии муҳити зист гардидаанд ё боиси он шуда метавонанд, мушоҳидаҳои иловагӣ ба тағйироти муҳити зист гузаронида мешавад.

## **Моддаи 17. Мониторинги ҳолати муҳити зист**

(*Қонуни ҚТ аз 23.07.2016 № 1345*)

Амали намудани мушоҳидаҳо ва фаъолияти дигари пешбининамудаи моддаҳои 12-16 Қонуни мазкур аз ҷониби мақомоти обуҳавошиносӣ асоси мониторинги ҳолати муҳити зист ба ҳисоб меравад (*Қонуни ҚТ аз 23.07.2016 № 1345*).

## **Моддаи 18. Нуктаҳои шабақаҳои мушоҳидавӣ ва ҳифзи онҳо**

(*Қонуни ҚТ аз 13.11.2024 № 2098*)

Воҳиди ибтидоии истехсолии системаи миллии обуҳавошиносӣ ва шабакаи байналмилалӣ обуҳавошиносӣ, ки дар бораи ҳолати муҳити зист бевосита маълумот гирифта, онро кор карда, ба марказҳои обуҳавошиносӣ пешниҳод менамояд, нуктаи шабакаи мушоҳидавӣ мебошад (*Қонуни ҚТ аз 13.11.2024 № 2098*).

Вайрон қардан ё ба ҷои дигар кӯчонидани нуктаҳои шабақаҳои мушоҳидавӣ, инчунин кушодани объектҳои нав ё бастанӣ объектҳои амалкунанда, ки ба шабакаи давлатии мушоҳидавӣ дохил мешаванд, танҳо бо иҷозати мақомоти махсуси ваколатдори давлатӣ дар соҳаи фаъолияти обуҳавошиносӣ бо мувофиқаи мақомоти иҷроияи маҳаллии ҳокимияти давлатӣ сурат мегирад (*Қонуни ҚТ аз 26.07.2014 № 1121, аз 13.11.2024 № 2098*).

Бо мақсади ба даст овардани маълумоти боэътимод дар бораи гузариши равандҳои табиӣ дар ҷойҳои гузаронидани мушоҳидаи ҳолати муҳити зист дар атрофи нуктаҳои шабақаҳои мушоҳидавӣ, минтақаҳои муҳофизати ҷорӣ намуда, дар онҳо фаъолияти хоҷагӣ ва дигар фаъолият маҳдуд карда мешавад (*Қонуни ҚТ аз 13.11.2024 № 2098*).



Тартиби муқаррар кардани минтақаҳои муҳофизатӣ ва номгӯи маҳдудиятҳои фаъолияти хочагӣ ва дигар фаъолиятро дар онҳо Ҳукумати Ҷумҳурии Тоҷикистон муайян менамояд.

Барои чойгиркунии шабакаҳои мушоҳидавӣ чудо кардани қитъаҳои замин ва акваторияи оби мутобиқи қонунгузори Ҷумҳурии Тоҷикистон сурат мегирад (*Қонуни ҚТ аз 13.11.2024 № 2098*).

Соҳибони заминҳо, заминистифодабарандагон ва дигар истифодабарандагони табиат, ки дар қитъаҳои замини онҳо нуқтаҳои шабакаҳои мушоҳидавӣ чойгир шудаанд, уҳдадоранд барои ба ин нуқтаҳо омада анҷом додани корҳои мушоҳидавӣ, интихоби намунаҳо, таъмиру барқарорсозӣ ва дигар корҳо имконият фароҳам оваранд (*Қонуни ҚТ аз 13.11.2024 № 2098*).

## **Моддан 19. Маблағгузорӣ ба фаъолияти обухавошиносӣ**

Таъминоти молиявии фаъолияти давлатии обухавошиносӣ аз ҳисоби маблағҳои зерин сурат мегирад:

- бучети давлатӣ;
- маблағҳои махсуси ҳифзи муҳити зист (*Қонуни ҚТ аз 23.07.2016 № 1345*);
- манбаъҳои дигари манънакардаи қонунгузори Ҷумҳурии Тоҷикистон (*Қонуни ҚТ аз 13.11.2024 № 2098*).

Фаъолияти обухавошиносӣ мумкин аст дар асоси шартнома аз рӯи фармоишҳои шахсони воқеӣ ва ҳуқуқӣ бидуни расондани зарар ба иҷрои ҳаҷми корҳои, ки аз ҳисоби бучет маблағгузорӣ мегардад, низ иҷро карда шавад (*Қонуни ҚТ аз 13.11.2024 № 2098*).

Корҳои соҳаи обухавошиносӣ ҳангоми барҳам додани оқибатҳои вазъияти фавқулода аз ҳисоби бучети давлатӣ ва дигар манбаъҳои манънакардаи қонунгузори Ҷумҳурии Тоҷикистон маблағгузорӣ карда мешаванд (*Қонуни ҚТ аз 13.11.2024 № 2098*).

## **БОБИ V. ИТТИЛОТ ДАР БОРАИ ВАЗЪИ МУҲИТИ ЗИСТ**

### **Моддан 20. Категорияҳои дастрасшавии иттилоот дар бораи вазъи муҳити зист ва маводи иттилоотӣ**

Иттилоот дар бораи вазъи муҳити зист ва маводи иттилооти ошкоро ва ба ҳама дастрас мебошад, ба истиснои иттилоот, ки мувофиқи қонунгузори Ҷумҳурии Тоҷикистон ба категорияи дастрасшавии маҳдуд мансуб доништа шудааст.

Иттилооти таъиноти умумӣ ба гурӯҳи захираҳои ҷумҳуриявии иттилоот дар соҳаи обухавошиносӣ мансуб доништа мешавад.

### **Моддан 21. Фонди ягонаи давлатии маълумот дар бораи вазъи муҳити зист**

Фонди ягонаи давлатии маълумот дар бораи вазъи муҳити зист, дар асоси чамъкунӣ, коркард, баҳисобгирӣ, нигоҳдорӣ ва паҳн намудани иттилооти барасмиятдаровардашуда дар бораи вазъи муҳити зист ташақкул меёбад.

Таркиб ва сохтори маълумоти барасмиятдаровардашуда дар бораи вазъи муҳити зист, инчунин тартиби ташаккул додан ва ихтиёрдорӣ кардани фонди ягонаи давлатии маълумотро да бораи вазъи муҳити зист Ҳукумати Ҷумҳурии Тоҷикистон муайян мекунанд.

## **Моддаи 22. Тартиби пешниҳод кардани иттилоот дар бораи вазъи муҳити зист аз тарафи шахсони воқеӣ ва ҳуқуқӣ**

*(Қонуни ҚТ аз 13.11.2024 № 2098)*

Пешниҳод кардани иттилоот дар бораи вазъи муҳити зист, аз тарафи шахсони воқеӣ ва ҳуқуқӣ ба мақомоти махсуси ваколатдори давлатӣ дар соҳаи обуҳавошиносӣ бо тартиби муқаррарнамудаи Ҳукумати Ҷумҳурии Тоҷикистон амалӣ гардонида мешавад *(Қонуни ҚТ аз 13.11.2024 № 2098)*.

## **Моддаи 23. Шартҳои ба истифодабарандагон (истеъмолкунандагон) пешниҳод намудани иттилоот ва маводи иттилоотӣ дар бораи вазъи муҳити зист**

Иттилоот ва маводи иттилоотӣ дар бораи вазъи муҳити зист ба истифодабарандагон бепул, инчунин дар асоси шартномаҳо мувофиқи қонунгузории Ҷумҳурии Тоҷикистон пешниҳод карда мешавад.

Иттилооти таъиноти умумӣ ба истифодабарандагон дар шакли матнҳо ба тарзи хаттӣ, таблитсаҳо ва ҷадвалҳо ба воситаи алоқаи почта, тавассути воситаҳои ахбори умум ва алоқаи электрони мувофиқи тартиби иттилооти доимӣ ё аз рӯи дархости истифодабарандагон расонида мешавад.

Иттилооти махсус дар бораи вазъи муҳити зист ба истифодабарандагон дар асоси шартнома расонида мешавад.

Мақомоти махсус ваколатдори давлатӣ дар соҳаи обуҳавошиносӣ вазифадораст, ки ба истифодабарандагон ба таркиби иттилооти пешниҳодшуда оид ба вазъи муҳити зист, дар бораи шаклҳои расонидани ин иттилоот ба ташкилотҳои, ки ба истифодабарандагон хизмати ахбороти мерасонанд, маълумот диҳад.

Тартиби пешниҳод намудани иттилоот дар бораи вазъи муҳити зист аз тарафи шахсони воқеӣ ва ҳуқуқӣ давлатҳои хориҷӣ бо шартномаҳои байналмилалии Ҷумҳурии Тоҷикистон ва дигар санадҳои меъёрию ҳуқуқии Ҷумҳурии Тоҷикистон муқаррар карда мешаванд *(Қонуни ҚТ аз 13.11.2024 № 2098)*.

## **Боби 5(1) Ҳамкории байналмилалии Ҷумҳурии Тоҷикистон дар соҳаи обуҳавошиносӣ**

*(Қонуни ҚТ аз 23.07.2016 № 1345)*

## **Моддаи 23(1). Ҳамкории байналмилалии Ҷумҳурии Тоҷикистон дар соҳаи обуҳавошиносӣ**

*(Қонуни ҚТ аз 23.07.2016 № 1345)*

Ҳамкории байналмилалии Ҷумҳурии Тоҷикистон дар соҳаи обуҳавошиносӣ дар асоси шартномаҳои байналмилалии Ҷумҳурии Тоҷикистон амалӣ карда мешавад. Ҷумҳурии

Тоҷикистон ба ташаккул ва рушди шабакаҳои байналмилалӣ мушоҳидавӣ ва мубодилаи иттилооти байналмилалӣ дар бораи муҳити зист ва сатҳи олудашавии он мусоидат менамояд.

Мақомоти махсуси ваколатдори давлатӣ оид ба фаъолияти обуҳавошиносӣ ҳифзи манфиатҳои Ҷумҳурии Тоҷикистон ва танзими фаъолияти шахсони ҳуқуқиро, новобаста ба шакли ташкилию ҳуқуқӣ ва шахсони воқеиро ҳангоми амалисозии ҳамкориҳои байналмилалӣ дар соҳаи обуҳавошиносӣ, таъмин месозад.

Тартиби иштироки мақомоти махсуси ваколатдори давлатӣ оид ба фаъолияти обуҳавошиносӣ дар ҳамкориҳои байналмилалӣ Ҷумҳурии Тоҷикистон, аз ҷумла дар мубодилаи иттилоот оид ба вазъи муҳити зист, дар асоси шартномаҳои байналмилалӣ Ҷумҳурии Тоҷикистон, Қонуни казкур ва дигар санадҳои меъёрии ҳуқуқии Ҷумҳурии Тоҷикистон муайян карда мешавад (*Қонуни ҚТ аз 23.07.2016 № 1345*).

## **БОБИ VI. МУҚАРРАРОТИ ХОТИМАВӢ**

### **Моддаи 24. Назорати давлатӣ ба амалӣ гаштани фаъолияти обуҳавошиносӣ**

Вазифаи назорати давлатӣ ба амалӣ гаштани фаъолияти обуҳавошиносӣ аз ҷониби ҳамаи иштирокдорони он новобаста ба шаклҳои моликият ва тобеъият иҷро намудани талаботи қонунгузориҳои Ҷумҳурии Тоҷикистон дар бораи фаъолияти обуҳавошиносӣ мебошад.

Ба амалӣ гаштани фаъолияти обуҳавошиносӣ мақомоти махсуси ваколатдори давлатӣ дар соҳаи фаъолияти обуҳавошиносӣ ва мақомоти ҳудудии он бо тартиби муқарраркардаи Ҳукумати Ҷумҳурии Тоҷикистон назорати давлатӣ мебаранд.

### **Моддаи 25. Ҳалли баҳсҳо ҳангоми амалӣ намудани фаъолияти обуҳавошиносӣ**

(*Қонуни ҚТ аз 13.11.2024 № 2098*)

Баҳсҳо дар соҳаи фаъолияти обуҳавошиносӣ бо тартиби муқаррарнамудаи қонунгузориҳои Ҷумҳурии Тоҷикистон ҳал карда мешаванд (*Қонуни ҚТ аз 13.11.2024 № 2098*).

### **Моддаи 26. Ҷавобгарӣ барои риоя накардани талаботи Қонуни мазкур**

(*Қонуни ҚТ аз 13.11.2024 № 2098*)

Шахсони воқеӣ ва ҳуқуқӣ барои риоя накардани талаботи Қонуни мазкур бо тартиби муқаррарнамудаи қонунгузориҳои Ҷумҳурии Тоҷикистон ба ҷавобгарӣ кашида мешаванд (*Қонуни ҚТ аз 13.11.2024 № 2098*).

### **Моддаи 27. Тартиби мавриди амал қарор додани Қонуни мазкур**

Қонуни мазкур пас аз интишори расмиаш мавриди амал қарор дода шавад.

**Президенти**

**Ҷумҳурии Тоҷикистон**

**Э. Раҳмонов**

**аз 2 декабри соли 2002 № 86**

ш. Душанбе